

Rusiyanın təhsil və elm nazirinin iştirakı ilə konfrans keçirilib

Noyabrın 28-də Bakıda Azərbaycan-Rusiya Ali Təhsil Müəssisələri Assosiasiyasının təşkilatçılığı ilə “Təhsil, elm və mədəniyyət sahəsində Rusiya-Azərbaycan əməkdaşlığının vəziyyəti və perspektivləri” mövzusunda konfrans keçirilib.

AZƏRTAC xəbər verir ki, Azərbaycanda səfərdə olan Rusiya Federasiyasının təhsil və elm naziri Olqa Vasilyevanın iştirakı ilə keçirilən konfransa dövlət və hökumət rəsmiləri, Azərbaycan Milli Elmlər Akademiyasının nümayəndələri, hər iki ölkənin ali məktəblərinin rektorları qatılıblar.

Tədbirdə çıxış edən təhsil naziri Mikayıl Cəbbarov ölkələrimiz arasında təhsil sahəsində səmərəli əməkdaşlıqdan danışib, bu əlaqələrin daha da genişləndirilməsinin vacibliyini vurğulayıb. Bildirilib ki, Azərbaycanda rus dili və ədəbiyyatının tədrisinə xüsusi diq-



qət yetirilir. Rus dilinin ölkəmizdə öyrənilməsinin multikulturalizm prinsipinə əsaslandığını vurğulayan nazir qeyd edib ki, hazırda 340 orta məktəbdə 90 min şagird rus dilində təhsil alır. Son illərdə Bakıda dövlətin dəstəyi ilə Rusiyanın iki nüfuzlu ali təhsil müəssisəsi – Lomonosov adına Moskva Dövlət Universitetinin və Seçenov adına Birinci Moskva Dövlət Tibb Universitetinin filialları açılıb.

Rusiyanın təhsil və elm naziri Olqa Vasilyeva təhsil, elm və mədəni əlaqələrin genişləndirilməsi istiqamətində konfransın əhəmiyyətini vurğulayıb. Diqqətə çatdırıb ki, hər iki ölkədən müvafiq sahələr üzrə fəaliyyət göstərən mütəxəssisləri bir araya gətirən tədbir əməkdaşlıq perspektivlərini müzakirə etmək üçün yaxşı imkan yaradıb. O deyib: “Təcrübəyə əsaslanaraq müxtəlif istiqamət-

lərdə əldə olunacaq razılıqların uzunmüddətli və səmərəli olacağını deyə bilər. Son illər Azərbaycanda qazanılan uğurlar bizi də sevindirir. Bu tərəqqidə ümummillə lider Heydər Əliyevin rolunu xüsusi qeyd etmək lazımdır. Prezident İlham Əliyevin bu uğurlu siyasəti davam etdirməsi Azərbaycanın inkişafının davamlılığına zəmin yaradır. Azərbaycan təkcə region ölkələri ilə deyil,

bütün dünya dövlətləri ilə qarşılıqlı əməkdaşlıq çərçivəsində əlaqələrini genişləndirir”.

Rusiyalı nazir ölkəsinin Azərbaycan ilə bütün istiqamətlərdə, o cümlədən elm və təhsil sahəsində əməkdaşlığa böyük önəm verdiyini bildirib. O, cari il Azərbaycanda rus dilini öyrənmək istəyənlərin sayının 5 faiz artmasını müsbət hal kimi dəyərləndirib.

Sonra Azərbaycan Döv-



lət İqtisad Universitetinin Dərbənd filialının yeni korpusunun açılış mərasimindən videokonfrans olub. Vurğulanıb ki, bu filial Azərbaycanın Rusiyada rəsmi lisenziya ilə fəaliyyət göstərən yeganə ali təhsil müəssisəsidir.

Daha sonra media nümayəndələri üçün brifinq keçirilib və hər iki ölkə arasında təhsil sahəsində əməkdaşlığın bugünkü vəziyyəti ilə bağlı

suallar cavablandırılıb.

O.Vasilyeva diqqətə çatdırıb ki, təhsil sahəsində əlaqələrimiz getdikcə möhkəmlənir. Rusiyanın iki universitetində Azərbaycan linqvistikası kafedrası açılıb. Azərbaycan dilinin tədris olunduğu iki məktəb artıq mövcuddur. Əgər valideynlər təşəbbüs göstərsələr, Rusiyada Azərbaycan dilində məktəblər də açıla bilər.